

1

2

3

पृथु स्वरान्य-संग्राम  
युद्धगीता

પ્રકાશકઃ  
મણિલાલ વ. ડોઠારી  
મંત્રી, ગુજરાત પ્રાંતિક સમિતિ

[ સુધારાવધારા સાથે આવૃત્તિ બીજી ]

મુદ્રકઃ  
મોહનલાલ મગનલાલ ભટ્ટ  
નવચંપન મુદ્રણાલય, અમદાવાદ

# ગુજરાત વિદ્યાપીઠ ગ્રંથાલય

[ ગુજરાતી કૌપીરાબિદ વિભાગ ]

અનુક્રમાંક ૧૫૧૮૨ ચર્મક

પુસ્તકનું નામ પ્રાણી સ્વશબ્દ સંગ્રહ  
યુક્તીતો

વિષય ૩-૧૫૧

કરેા સાંધા ઢીલા સરકારના રે,  
 શસ્ત્ર છોડીને શુદ્ધ અસહકારઃ  
 રાજ્ય પરદેશીઓનું ના ટકે રે,  
 દેશીઓ જો તજે સરકારઃ  
 રાજ્ય પરદેશીઓ આ હિંદનું રે,  
 લૂંટયું નાણું હજારો લાખઃ  
 રાજ્ય પરદેશીઓ આ હિંદના રે,  
 બધા ધંવાનો કાધો નાશઃ  
 રાજ્ય પરદેશીઓ આ હિંદના રે,  
 લૂંટયાં વસ્ત્રો, ઘી, દૂધ ને ધાન્યઃ  
 બહીબહી નોકરીઓ સાબને રે,  
 છોટી છોટીમાં હિંદનાં બાળઃ  
 દૂધ, માખણ ને મેવો સાબને રે,  
 પૂરુ પામે ન હિંદીઓ ધાનઃ  
 સાલગ્રી છે ગોરાને જલમાં રે,  
 હિંદી નેતાને ઝકુ મનાયઃ  
 માટે બાળો સરકારી નોકરી રે,  
 પ્રભુપંથે વળો ધરી હામ.

કેમ થાયે સરકારની નોકરી રે,  
 જેણે પકડ્યા શૂરા સરદારઃ  
 કરે સરકારી નોકરી આ સમે રે,  
 દેશદ્રોહી પૂરા કહેવાયઃ  
 દેશદ્રોહી બનીને જીવવું રે,  
 હિંદમાતાની દૂખ લજવાયઃ  
 પેટ કાળે કુખાડે દેશને રે,  
 દેશ દેશે લાખો ફિટકારઃ  
 નથી સરકાર કાઈને ચોપતી રે,  
 ચોપનારો પ્રભુ બળવાનઃ  
 ખટલાઈ ને નોકરી સર્વનાં રે,  
 દીઓ રાજનામાં ધરી હામઃ  
 ધન્ય વેળા, ધડી આ ધન્ય છે રે,  
 નોકરીને લગાવો લાત

૩

(યજ્ઞ અમે માંડ્યો રે—એ રાગ)

યુવકો ઝુકાવજો રે,

ભારત આઝાદીજંગમાં:

લાજે જીવાની ધરમાં ભરાયે,

આવી ઝુકાવો જંગમાં:

લાજે જીવાની કાયર બન્યાથી,

ખેલો શૂરા સંગ્રામમાં:

દીપે જીવાની કાયા હોમ્યાથી,

અમર મૃત્યુ મેદાનમાં:

દીપે જીવાની માથું મેલ્યાથી,

ભરતી થાઓ રણ રંગમાં:

કરી કેસરિયાં માંડોને મોરચા,

ભારત આઝાદીજંગમાં:

જંગ માંડ્યો મહાત્મા ગાંધીએ રે,  
 હાથ કરવાને પૂર્ણ સ્વરાજઃ  
 એણે હાકલ પાડી છે દેશમાં રે,  
 થજો હિંદી શરૂ તૈયારઃ  
 હિંદમાતાની બેઠીએ તોડવા રે,  
 કરો વહાલી કાયા કુરબાનઃ  
 તોપબંદૂકને તાબે કરે રે,  
 અહિંસાનું રૂઢું લથિયારઃ  
 જિંદગાની ગુલામની ધૂળ છે રે,  
 મરી જાણો સ્વતંત્રતા કાજઃ  
 જેમ ફૂટે પતંગિયાં દીપમાં રે,  
 ફૂટી પડજો બારત નરનારઃ  
 આ ટાણાનો જંગ છે આખરી રે,  
 ફના થવું કે લેવું સ્વરાજઃ  
 બલે છૂટે જાલિમની ગોળીઓ રે,  
 બલે મારે હજારો લાખઃ  
 બલે સામગ્રી રાક્ષસી સામટી રે,  
 વાપરી લે ખિટિશ સરકાર.



શ્રરા જીતે સંગ્રામ—માથાં મેલી

માથું આપે નાક ન આપે,

એ શ્રરાનાં કામ—માથાં

લડવા ટાણે શૈયર્ જતાવે,

તુચ્છ ગણે ધનધામ—માથાં

ટેક નિભાવે નામ ઉજળે

કાયા કરે કુરબાન—માથાં

હઠવાનું તો નામ ન જાણે,

છાતીએ ઝીલે બાણ—માથાં

જીલમીના જીલમેને છેદે,

ન્યાય કાળે લડનાર—માથાં

સત્યના કાળે લડનારાનું,

મૃત્યુ અમર ગણાય—માથાં

૬

નહિ હઠશે, નહિ હઠશે,

બહાદુરો પાછા નહિ હઠશે.

લડશે લડશે સમરાંગણમાં,

છોને ફના થવાય—પાછાં

કુરખાની કરતાં નહિ થાકે,

ધૂમે રણમેદાન—પાછાં

જીલમધંટીમાં છોને પીલે,

શેતાની સરકાર—પાછાં

જીલમેથી રાણાયાં જગમાં,

લાખો જીલમી રાજ—પાછાં

રણે ચડેલા સત્યાગ્રહીઓ,

નમાવશે સરકાર—પાછાં

## ૭

( બારડોલી યુદ્ધે જીત્યું છે—એ રાગ )

આપી બલિદાન લાખો વીરોત્તું;

લેવું છે પૂર્ણ સ્વરાજ્ય રે —

ગાંધીજી જીદે ચડ્યા છે.

દુર્ગુણ લાખો પરદેશી રાજ્યથી;

આવ્યા છે હિંદ મોઝાર રે — ગાંધીજી.

મૃત્યુથી ખૂરું જીવન ગુલામનું;

ગુલામી ના સહેવાય રે — ગાંધીજી.

છોટી પ્રજાએ સ્વાતંત્ર્ય માણે;

શાને ભારત ગુલામ રે ? — ગાંધીજી.

સાંધા ઢીલા કરે પરદેશી રાજ્યના;

સાધીને શુદ્ધ અસહકાર રે — ગાંધીજી.

હિંદોડા મૂળિયાં પરદેશી રાજ્યનાં;

હિંદીનું ધાર્મિક કાજ રે — ગાંધીજી.

વરસે વરસાદ લલે ગોળા ને બોમ્બનો;

હઠશે ન સૈનિક એક રે — ગાંધીજી.

૮

(શાને લીધા મોરા સ્યામ, અબોલડા શાને લીધા રે—એ રામ)

જગ્યા ભારતના સંતાન, હવે તો જગ્યા જગ્યા રે,

મીઠાનો કાયદો તોડી પાડીશું;

દૈયામાં પૂરી છે હામ — હવે.

મીઠાનો કાયદો તોડી પાડીશું;

વેડીશું દુઃખો તમામ — હવે.

મીઠાનો કાયદો તોડી પાડીશું;

પૂરું સાચવશું સ્વમાન — હવે.

મીઠાનો કાયદો તોડી પાડીશું;

હાવાનું લેવું ન નામ — હવે.

મીઠાનો કાયદો તોડી પાડીશું;

મદદે બિલા છે શ્રીરામ — હવે.

૧૫૧૮૨

પ્રાણ થકી પ્યારી રે, અમને આઝાદી માતની.

સર્વસ્વ દેશું પાછું ન જોશું;

લેવા આઝાદી માતની—પ્રાણ૦

વિદ્ધો લગ્નરો ઓળંગી જઈશું;

આશિષ વરસે માતની—પ્રાણ૦

કરી કેસરિયાં માંડીશું મોરચા;

તોડીશું બેડીઓ માતની—પ્રાણ૦

મૂઝે બત્રીસા આઝાદી જંગે;

સાધે આઝાદી માતની—પ્રાણ૦

(ડરતા નથી સરકારથી રે, અમે ડરતા નથી સરકારથી—એ રાગ)

તોડશું, તોડશું, તોડશું રે,

અમે મીઠાનો કાયદો તોડશું;

વીશગણાં નાણાં સરકાર લૂંટે,

એવો એ કાયદો તોડશું રે—અમે.

લૂંટે ગરીબને, લૂંટે અપંગને,

જુદ્દમી એ કાયદો તોડશું રે—અમે.

લૂંટે અલણને, લૂંટે ગામડિયા,

પાપી એ કાયદો તોડશું રે—અમે

રાજ તોડી છે લાખો લોકાની,

એવો એ કાયદો તોડશું રે—અમે.

ચાલો જીવાનો કરી કેસરિયાં,

જુદ્દમો સરકારના તોડશું રે—અમે

## ૧૧.

અમે સિપાહી પૂર્ણ સ્વરાજ્યના રે,  
 જાત હોમીને લેશું સ્વરાજ્ય—અમે૦  
 નથી પરવા ધંધાની આ સમે રે,  
 ધૂન લાગી છે લેવા સ્વરાજ્ય—અમે૦  
 નથી ચિંતા કુટુંબની આ સમે રે,  
 ચિત ચોટયું છે લેવા સ્વરાજ્ય—અમે૦  
 નથી પરવા ઝરખા મહેલની રે,  
 મરી શીટીને લેવું સ્વરાજ્ય—અમે૦  
 નથી પરવા જાલિમના જુલમની રે,  
 મોત ભેટીશું લેવા સ્વરાજ્ય—અમે૦  
 આજ મસ્તી છે પૂર્ણ સ્વરાજ્યની રે,  
 માત ભારતનો જયજયકાર—અમે૦

## ૧૨

અમે ડરતા નથી કદી જુલ્મથી રે,  
 જુલ્મીનો જગતમાં નાશ છે રે,  
 સત્યવાદીનો જ્યજ્યકાર—અમે ૧.

જુલ્મ સામે નીડર થઈ જૂઝઘું રે,  
 ભલે માથું ને ધડ જુદાં થાય—અમે ૨.

નહિ નમશું અમે સરકારને રે,  
 ભલે કાયાના કટકા થાય—અમે ૩.

તોપ, બંદૂક, બોમ્બ ખૂદાં થશે રે,  
 નહિ કાવે જાલિમ સરકાર—અમે ૪.



## ૧૩

ચાલો જીવાનો ચાલો, કરવા માતભૂમિ આઝાદ;  
કેસરિયાં કરીને ચાલો, કરવા માતભૂમિ આઝાદ.

સ્વાતંત્ર્ય સાધવા કાળે, સોનેરી ટાણું આજ;  
ગાંધીની નોખત બાળે— કરવા૦

છો તોપખંદૂકો લાવે, જીલ્મોના ડુંગર આવે;  
સૈનિકને મરવું લાવે— કરવા૦

શાંતિના શસ્ત્રે લડવું, પાછું પગલું ના ભરવું;  
હસ્તે મુખડે રણ મરવું— કરવા૦

સઘળા ધંધાને મેલો, પામર બંધન હડસેલો;  
અવસર છે આજે છેલ્લો— કરવા૦

જેબન શક્તિ વર્ષાવો, આ દૈવી યુદ્ધ દીપાવો,  
રણસંગ્રામે જીકાવો— કરવા૦

ધૂન

ડંકો વાગ્યો લડવૈયા, શૂરા જાગજો રે;  
શૂરા જાગજો રે, કાયર જાગજો રે:  
ડંકો વાગ્યો.

❦

માથું મેલો, સાચવવા સાચી ટેકને રે;  
સાચી ટેકને રે, સાચી ટેકને રે:  
માથું મેલો.

❦

તોડી પાડો સરકારી જીલ્મી કાયદા રે;  
જીલ્મી કાયદા રે (૨)  
—તોડી પાડો.

❦

ભારતમુક્તિને કાળે, કાયા હોમજો રે;  
કાયા હોમજો રે (૨)  
—ભારત.

